

सिटी ब्रीफ

27 से 29 तक होंगी इंटर की प्रयोगात्मक परीक्षाएं

बरेली, अमृत विचार : पीएम श्री राजकीय इंटर कॉलेज बरेली के प्रधानाचार्य ओपी राय के अनुसार इंटर की बोर्ड परीक्षा के प्रथम चरण की प्रयोगात्मक परीक्षाओं की तिथियां घोषित कर दी गई हैं। जीव विज्ञान और रसायन विज्ञान की प्रयोगात्मक परीक्षा 27 व 28 जनवरी को सुबह 8 से शाम 4 बजे तक आयोजित की जाएगी। भौतिक विज्ञान की प्रयोगात्मक परीक्षा 28 और 29 जनवरी को इसी समय होगी।

आउटसोर्सिंग कर्मियों को भी मिले कैशलेस चिकित्सा सुविधा

बरेली, अमृत विचार : शिक्षणेंतर कर्मचारी संयुक्त परिषद बरेली के जिलाध्यक्ष हरी शंकर ने आउटसोर्सिंग कर्मियों को भी कैशलेस चिकित्सा सुविधा देने की मांग उठाई है। उन्होंने इस संबंध में मुख्यमंत्री को पत्र लिखा है।

शहर में आज

- बरेली इंटरनेशनल यूनिवर्सिटी कैंपस में रक्तदान साबिर ब्लड सेंटर आरएमसीएच सुबह 8-30 बजे।
- बार भवन सभागार में बार एसोसिएशन के नवनिर्वाचित पदाधिकारियों का शपथ समारोह सुबह 11 बजे।
- सिंधु नगर स्थित श्री झूलेलाल मंदिर में अखंड ज्योति स्थापना कार्यक्रम शाम 5 से 9 बजे तक।
- श्री बालाजी सुंदरकांड आयोजन समिति की ओर से श्री राम कथा बाके बिहारी मंदिर राजेंद्र नगर में शाम 4 बजे।
- बरेली प्रीमियर टी- 20 प्राइजमनी क्रिकेट लीग निशांत पटेल स्टेडियम में सुबह 9:30 बजे।
- भारतीय सेवा समिति की ओर से गणतंत्र दिवस के उपलक्ष्य पर कार्यक्रम एसपी ऑफिस कोतवाली में शाम 7 बजे।
- नाथनगरी रक्तदान सेवा ट्रस्ट की ओर से गणतंत्र दिवस पर रक्तदान शिविर आनंद आश्रम मंदिर में सुबह 10 :30 बजे।
- वीमेन चाइल्ड वेलफेयर सोसाइटी की ओर से देश के वीर शहीदों के जीवन पर नारी वंदन कार्यक्रम गांधी उद्यान योग सेट में दोपहर 12 बजे।
- हिंदुस्तान स्काउट एवं गाइड्स उत्तर प्रदेश का रूट मार्च विकास भवन से कोतवाली दोपहर 2 बजे।



गणतंत्र दिवस की पूर्व संध्या पर निजी और सरकारी इमारतों को सजाया गया। नगर निगम कार्यालय, कलेक्ट्रेट परिसर समेत तमाम महापुरुषों के स्थल और पार्क रंग बिरंगी रोशनी से जगमग नजर आए।

गणतंत्र दिवस आज, कड़ी सुरक्षा व्यवस्था में होंगे आयोजन

पूर्व संध्या पर तिरंगी रोशनी से जगमगाई सरकारी और निजी इमारतें, खूब बिके झंडे, बैज और रिस्ट बैंड, दिन भर चलती रहीं कार्यक्रमों की तैयारियां

- **रिजर्व पुलिस लाइन में आयोजित होगी गणतंत्र दिवस पर परेड**
- **मुख्य अतिथि होंगे पशुधन मंत्री धर्मपाल, लेंगे परेड की सलामी**

कार्यालय संवाददाता, बरेली

अमृत विचार : जिले भर में सोमवार को जोश और उल्लास के साथ गणतंत्र दिवस मनाया जाएगा। पुलिस प्रशासन ने गणतंत्र दिवस का जश्न मनाने की भव्य तैयारियां की हैं। गणतंत्र दिवस की पूर्व संध्या पर बरेली सतरंगी रोशनी से नहा गयी। रविवार की रात तिरंगा रोशनी में रंगी सरकारी बिल्डिंगों की खूबसूरती देखते ही बन रही थी। रिजर्व पुलिस लाइन्स के मैदान पर सोमवार को सुबह भव्य परेड का आयोजन होगा। परेड में मुख्य अतिथि पशुधन मंत्री धर्मपाल सिंह होंगे। वह परेड की सलामी लेने के साथ ही उत्कृष्ट और सराहनीय कार्य करने वाले पुलिस अधिकारियों और कर्मचारियों को मेडल देकर सम्मानित करेंगे।

गणतंत्र दिवस की पूर्व संध्या पर पटेल चौक, गांधी उद्यान, चौकी चौराहा, डमरू चौराहे के साथ कलेक्ट्रेट, नगर निगम भवन, कमिश्नरी, रेलवे जंक्शन, बरेली विकास प्राधिकरण का भवन, पटेल चौक के पास गांधी पार्क, आयकर भवन, विकास भवन, कोतवाली, एसएसपी कार्यालय सहित अन्य भवनों पर तिरंगी रंग में सजावट की गयी है। पुलिस लाइन में आयोजित होने वाली भव्य परेड और सम्मान समारोह के कार्यक्रम



गणतंत्र दिवस को लेकर पुलिस लाइन स्थित मैदान पर रंगोली बनाती महिला पुलिसकर्मी।



सिविल लाईंस स्थित एक दुकान पर तिरंगे खरीदते लोग।

- **बार भवन सभागार पर ध्वजारोहण सुबह 9:30 बजे**
- **कलेक्ट्रेट परिसर में ध्वजारोहण सुबह 8 बजे**
- **श्री अग्रवाल सभा कल्याण सोसाइटी का ध्वजारोहण सुबह 11 बजे**

- **चौकी चौराहा गांधी पार्क में ध्वजारोहण सुबह 7:30 बजे**
- **आल इंडिया कल्चर एसोसिएशन द्वारा संस्कृति कार्यक्रम संजय गांधी कम्प्लेटी हाल में सुबह 11 बजे से**

की तैयारियां रविवार की देर शाम तक चलती रहीं। गणतंत्र दिवस के अवसर पर कलेक्ट्रेट में भी भव्य

कार्यक्रम आयोजित होगा। उत्कृष्ट कार्य करने वाले कर्मचारियों के साथ देश को आजादी दिलाने



बीडीए कार्यालय भी रंग बिरंगी रोशनी से जगमग रहा।

सतर्कता : होटल-ढाबों के साथ जंक्शन और बस अड्डों पर चला चेकिंग अभियान

कार्यालय संवाददाता, बरेली, अमृत विचार : गणतंत्र दिवस की पूर्व संध्या पर सुरक्षा को लेकर पुलिस टीम लगातार पैदल गश्त, वाहन चेकिंग और संदिग्धों से देर रात तक पूछताछ करती रही। भीड़-भाड़ वाले स्थान के अलावा बस अड्डों और रेलवे स्टेशनों पर आने-जाने वाले यात्रियों की तलाशी के साथ संदिग्ध गतिविधियों पर सतर्कता बरती गई। पुलिस ने होटल-ढाबों के साथ जंक्शन और बस अड्डों पर चेकिंग अभियान चलाया। गणतंत्र दिवस को शांतिपूर्ण एवं सुरक्षित ढंग से सम्पन्न कराने के लिए जनपद में हाई अलर्ट घोषित कर दिया गया है। सुरक्षा व्यवस्था को मजबूत करने को लेकर शहर और देहात क्षेत्र में पुलिस द्वारा नाकेबंदी कर सघन चेकिंग अभियान चलाया जा रहा है। शहर के रेलवे स्टेशन और रोडवेज बस स्टैंड पर भी पुलिस की विशेष नजर बनी हुई है। भीड़भाड़ वाले इलाकों, प्रमुख चौराहों और सेवेनदशील स्थानों पर अतिरिक्त पुलिस बल तैनात किया गया है। पुलिस द्वारा सोशल मीडिया पर भी निगरानी रखी जा रही है। अफवाह फैलाने वालों और आपत्तिजनक पोस्ट करने वालों पर सख्त कार्रवाई के निर्देश दिए गए हैं।



होटल में चेकिंग करती पुलिस टीम।

पुलिस लाइन के ग्राउंड पर भी चलती रही तैयारी

गणतंत्र दिवस को लेकर पुलिस लाइन में परेड और सलामी की रहसिल भी कराई गई है। कार्यक्रम को गरिमापूर्ण ढंग से सम्पन्न कराने के लिए सभी तैयारियों को अंतिम रूप दिया जा रहा है। पुलिस लाइन और एसएसपी कार्यालय को झालरों व लाइटों से सजाया गया है। पुलिस लाइन के मैदान पर सोमवार को होने वाले परेड कार्यक्रम को लेकर रविवार को पूरा दिन महिला रंग रूट तैयारी में लगी रहीं। रंगोली से लेकर अन्य तरह की झाकियां तैयार की गई हैं।

वाले स्वतंत्रता संग्राम सेनानियों के आश्रितों को भी सम्मानित किया जाएगा। इधर, रविवार को

दिनभर बाजार में तिरंगा की धूम मची रही। तिरंगा वाले स्टिकर, बैज, झंडी आदि की मांग खूब

रही। स्कूलों में गणतंत्र दिवस पर होने वाले कार्यक्रमों के लिए छोटे बच्चों के लिए अभिभावक पुलिस

वर्दी, भारत माता, नेताजी सुभाष चंद्र बोस की पोशाक खरीदते नजर आए।

एसपी सिटी को रजत प्रशंसा चिन्ह, सीओ एलआईयू को उत्कृष्ट सेवा पदक

कार्यालय संवाददाता, बरेली

अमृत विचार : गणतंत्र दिवस के मौके पर गृह मंत्रालय भारत सरकार के अति उत्कृष्ट सेवा पदक से एसपी सिटी समेत अन्य पुलिसकर्मियों को सम्मानित किया जाएगा। जिसको लेकर पुलिस मुख्यालय की तरफ से सम्मानित होने वाले अधिकारियों की सूची जारी कर दी गई है। एसएसपी अनुराग आर्य ने बताया कि एसपी सिटी मानुष



लखनऊ में मुख्य निर्वाचन अधिकारी के हाथों सम्मानित हुई आईएएस इशिता किशोर।

एसआईआर में उत्कृष्ट कार्य करने पर एसडीएम इशिता किशोर लखनऊ में हुई सम्मानित

बरेली, अमृत विचार : उप जिलाधिकारी बहेड़ी/संयुक्त मजिस्ट्रेट इशिता किशोर ने मतदाता सूचियों के विशेष गहन पुनरीक्षण-2026 से संबंधित कार्य में उत्कृष्ट कार्य कर जनपद का राज्य स्तर पर मान बढ़ाया है। लखनऊ में रविवार को आयोजित हुए कार्यक्रम में मुख्य निर्वाचन अधिकारी नवदीप रिणवा ने आईएसएस इशिता किशोर को भी सम्मानित किया। लखनऊ में राष्ट्रीय मतदाता दिवस के अवसर पर मुख्य निर्वाचन अधिकारी नवदीप रिणवा ने मतदाता सूचियों के विशेष गहन पुनरीक्षण से संबंधित कार्य में उत्कृष्ट एवं सराहनीय कार्य करने पर 18 निर्वाचक रजिस्ट्रीकरण अधिकारियों को राज्य स्तरीय समारोह में सम्मानित किया। जिलाधिकारी अविनाश सिंह ने इशिता किशोर को जनपद का नाम रोशन करने के लिए शुभकामनाएं दी हैं।

सम्मान प्रकोष्ठ में तैनात निरीक्षक छवि को सराहनीय सेवा सम्मान चिन्ह दिया जाएगा। सम्पन्न सेल में तैनात एसआई जगदेव सिंह को रजत प्रशंसा चिन्ह, यूपी 112 के मुख्य आरक्षी रामगोपाल को सराहनीय सेवा सम्मान चिन्ह दिया जाएगा। सर्विसलांस में

तैनात मुख्य आरक्षी लोकेन्द्र कुमार को स्वर्ण प्रशंसा चिन्ह, पुलिस लाइन में तैनात आरक्षी रवि कुमार को रजत प्रशंसा चिन्ह दिया जाएगा। सभी पुलिस कर्मियों को सोमवार को गणतंत्र दिवस परेड में मेडल देकर सम्मानित किया जाएगा।

कार्यालय संवाददाता, बरेली

अमृत विचार : स्वच्छता सर्वेक्षण में बेहतर रैंकिंग पाने की होड़ ने नगर निगम का प्रकाश विभाग इस कदर बेपरवाह है कि उसे अपने ही कर्मचारियों की जान की परवाह नहीं है। केंद्रीय टीम के 26 जनवरी के बाद संभावित दोरे को लेकर निगम के तमाम विभाग अलर्ट मोड में हैं। शहर को चमकाने के दावे किए जा रहे हैं और खास तौर पर प्रकाश विभाग को युद्धस्तर पर काम पूरा करने के निर्देश दिए गए हैं। मुख्य सड़कों से लेकर वाडों की गलियों तक खराब स्ट्रीट लाइटें बदली जा रही हैं। अफसरों की

- **बिना हेल्मेट, बिना सेफ्टी किट और खुले तारों के बीच काम करने को मजबूर कर्मचारी**

फाइलों में बरेली पूरी तरह तैयार दिख रहा है, लेकिन जमीनी हकीकत यह है कि यह तैयारी सिर्फ निरीक्षण के लिए की जा रही दिखावटी कवायद बनकर रह गई है। शहर के 80 वाडों में बड़ी संख्या में स्ट्रीट लाइटों को बदलने का काम चल रहा है, लेकिन यह काम सुरक्षा मानकों को ताक पर रखकर कराया जा रहा है। बिजली के खंभों पर चढ़े कर्मचारी बिना किसी सुरक्षा उपकरण के काम करते नजर आ रहे हैं। न

हेल्मेट, न सेफ्टी बेल्ट, न इंसुलेटेड दस्ताने-खुले तारों और हाई वोल्टेज के बीच कर्मचारी हर पल मौत के साए में काम करने को मजबूर हैं। ऊपर से दबाव है कि काम हर हाल में समय पर पूरा होना चाहिए। एक छोटी सी चूक जानलेवा साबित हो सकती है, लेकिन विभाग को इससे कोई सरोकार नहीं दिखता। यह साफ संकेत है कि निगम के लिए कर्मचारी सिर्फ आंकड़े और टारगेट पूरे करने का जरिया हैं, उनकी जान की कोई अहमियत नहीं। इस पूरी स्थिति में सबसे बड़ा है। नियम-कानून सिर्फ कागजों तक सीमित हैं और जमीन पर खुराबाम उनकी धज्जियां उड़ाई जा रही हैं। ऐसे



स्ट्रीट लाइट ठीक करता कर्मचारी।

पर दस्तखत करने वाले अफसरों को यह तक देखने की फुर्सत नहीं कि काम किन हालात में कराया जा रहा है। नियम-कानून सिर्फ कागजों तक सीमित हैं और जमीन पर खुराबाम उनकी धज्जियां उड़ाई जा रही हैं। ऐसे

स्वच्छता सर्वेक्षण को लेकर नगर निगम के सभी विभागों के अधिकारियों को स्पष्ट किया गया है कि कार्य के दौरान सुरक्षा मानकों का पूरी तरह पालन किया जाए। इसमें किसी भी स्तर पर लापरवाही बर्दाश्त नहीं की जाएगी। बिजली के पोल कर्मचारियों की सुरक्षा से समझौता नहीं होगा, इसकी जांच कराई जाएगी। -संजीव कुमार मौर्य, नगर आयुक्त

में यह कहना गलत नहीं होगा, अगर वक्त रहते सुरक्षा इंतजाम नहीं सुधारे गए, तो यह नंबरों की दौड़ नगर निगम के लिए सबसे बड़े सवाल और किसी परिवार के लिए कभी न भरने वाला नुकसान बन सकती है।

सिटी ब्रीफ

कपूरी ठाकुर की जयंती पर हुआ कार्यक्रम

बरेली, अमृत विचार : अति पिछड़ा, दलित सामाजिक संस्था की ओर से भारत रत्न एवं स्वतंत्रता सेनानी जननायक कपूरी ठाकुर की जयंती पर चंद्रमणि बुद्ध विहार में कार्यक्रम का आयोजन हुआ। अध्यक्षता अधिवक्ता ज्ञानेंद्र मोर्य ने की। मुख्य अतिथि पूर्व परिवहन आयुक्त चुनौी लाल प्रजापति और मुख्य वक्ता पूर्व सांसद धर्मद कश्यप रहे। विशिष्ट अतिथि इफ्को आंवला के पूर्व मुख्य प्रबंधक उमेश कुमार रहे। कार्यक्रम का शुभारंभ कपूरी ठाकुर और पूर्व प्रधानमंत्री विश्वनाथ प्रताप सिंह के चित्र पर माल्यार्पण व दीप प्रज्वलन से हुआ। वक्ताओं ने अति पिछड़ों व दलितों की सामाजिक, राजनीतिक और आर्थिक स्थिति पर विचार रखे। संस्थापक अध्यक्ष राम प्रकाश ठाकुर ने कहा कि कपूरी ठाकुर ने मुख्यमंत्री रहते हुए पिछड़ों के लिए आरक्षण लागू कर सामाजिक न्याय की दिशा तय की। कार्यक्रम में विभिन्न जातियों के वरिष्ठ कार्यकर्ताओं को सम्मानित किया गया।

हर मदरसे में पढ़ाया जाए भारत का संविधान

बरेली, अमृत विचार : गणतंत्र दिवस की पूर्व संस्था पर ऑल इंडिया मुस्लिम जमात की ओर से रविवार को बाबरगंज इंदगाह स्थित मदरसा जामियातुस सुवाहीहत में कार्यक्रम हुआ। इसमें मौलाना शहाबुद्दीन रजवी ने कहा कि गणतंत्र दिवस देश के लिए जश्न का दिन है। मौलाना ने मुस्लिम संस्थाओं की ओर से स्थापित स्कूल व कॉलेज और खास तौर पर मदरसों के जिम्मेदारान से अपील करते हुए कहा कि हर बच्चे को भारतीय संविधान पढ़ाएं, ताकि मैई पीढ़ी ये जान सके कि संविधान ने अपने नागरिकों को कौन कौन से अधिकार दिए हैं। मुफ्ती फारुक मिस्वाही, इस्लामिक रिसर्च सेंटर के उा निदेशक आरिफ अंसारी, मौलाना गुलाम मुर्दनुद्दीन हामती ने भी विचार रखे। नसीर अहमद नुरी, ताहिर् हुसैन एडवोकेट, शमशुल हसन, मास्टर रशीद खां, कारी मुस्तकीम अहमद, रोमान अंसारी, हाफिज रजी अहमद, जहेब अंसारी, मौलाना अबसार हबीबी, अब्दुल हसीब खां, सलीम खां आदि मौजूद रहे।

डिप्टी सीएमओ ने आरोग्य मेले का निरीक्षण किया

बरेली, अमृत विचार : डिप्टी सीएमओ डॉ. अमित कुमार ने रविवार को बाकरगंज और स्वाधिनगर स्थित शहरी प्राथमिक स्वास्थ्य केंद्र पर आरोग्य मेले का निरीक्षण किया। उन्होंने आरोग्य मेले में मरीजों को दी जाने वाली चिकित्सा सुविधा का जाकगरी ली। डिप्टी सीएमओ डॉ. अमित कुमार ने बताया कि निरीक्षण के दौरान पीएचसी पर पूरा स्टॉफ मौजूद मिला। मरीजों का उपचार किया जा रहा था।

एकजुटता हिंदू समाज की असली ताकत, बंटेंगे तो कटेंगे

कार्यालय संवाददाता, बरेली

अमृत विचार : कुर्मांचल नगर के भोलेनाथ मंदिर ने रविवार को आयोजित हिंदू सम्मेलन में बड़ी संख्या में समाज के विभिन्न वर्गों के लोग जुटे। मुख्य अतिथि महंत स्वामी सुधीर नारायण गिरी ने कहा कि जब समाज अपने मूल्यों से जुड़ता है, तभी राष्ट्र सशक्त होता है। एकजुटता ही हिंदू समाज की असली ताकत है। अगर हम बंटेंगे तो कटेंगे। मुख्य वक्ता वृंदावन धाम के आचार्य देवव्रत ने राष्ट्रीय स्वयंसेवक संघ के पंचप्रण को वर्तमान भारत की दिशा तय करने वाला संकल्प बताया। कहा कि समरस समाज, कुटुंब प्रबोधन, पर्यावरण संरक्षण, स्वदेशी और नागरिक कर्तव्य, ये पंचप्रण केवल नारे नहीं, बल्कि संगठित और आत्मनिर्भर भारत की बुनियाद हैं। वक्ता अखिल भारतीय

युवाओं से वोट बनवाने और चुनाव में मतदान करने का आह्वान

डीएम ने राष्ट्रीय मतदाता दिवस पर अफसरों और कर्मचारियों को दिलाई शपथ

कार्यालय संवाददाता, बरेली

अमृत विचार : निर्वाचन आयोग के निर्देश पर 16 वें राष्ट्रीय मतदाता दिवस के अवसर पर राजकीय इंटर कॉलेज के ऑडिटोरियम में कार्यक्रम आयोजित किया गया। जिसका शुभारंभ कर जिलाधिकारी अविनाश सिंह ने कहा कि मतदाताओं को मतदाता दिवस का महत्व जरूर बताया जाए ताकि वह अपने घरों से निकलकर मतदान अवश्य करें। जैसे गणतंत्र को मजबूत करने में लोकतंत्र का हाथ है, वैसे ही लोकतंत्र को मजबूत करने में मताधिकार का बहुत महत्व है।

उन्होंने कहा कि देश के लोकतंत्र की रक्षा के लिए हमें परिस्थितियों को दरकिनार करते हुए मतदान करना चाहिए। मतदान करते हुए किसी प्रकार के प्रलोभन में न आएँ। निष्पक्षता के साथ वोट करें। नवीन मतदाताओं को जोड़ना एक राष्ट्रीय कार्य है। जिलाधिकारी ने अधिकारियों-कर्मचारियों व छात्र-छात्राओं को लोकतंत्र में पूर्ण आस्था रखने की शपथ दिलाई। द्रौपदी कन्या इंटर कॉलेज की छात्राओं ने सरस्वती वंदना व मतदाता



जीआईसी के ऑडिटोरियम में आयोजित कार्यक्रम में मतदाता दिवस की शपथ दिलाते डीएम अविनाश सिंह।

● वयोवृद्ध मतदाता उत्कृष्ट कार्य करने वाले बीएलओ और सुपरवाइजर किए गए सम्मानित

उत्कृष्ट कार्य करने वालों को मिला सम्मान

विशेष संक्षिप्त पुनरीक्षण अभियान में उत्कृष्ट कार्य करने वाले बीएलओ में महफूज आलम, वीरेंद्र पाल, रिजवान, रामविलास, रामसेवक, खलील अहमद, मो. अजमल, विकास कुमार, रामशेर अली, अमित कुमार, राजू, विजय सिंह, कपिल अग्रवाल, मयंक शर्मा, नवीन भदौरिया, रकुम सिंह, दिनेश तिवारी, रामेश और सुपरवाइजरों में अंशुल प्रताप, संदेश, गिरेंद्र सिंह, पुष्पेंद्र सिंह, छत्रपाल, दिग्विजय सिंह, सुमित पटेल, पवन सोलंकी, देव कुमार, सुमाद चौहान, भूपेंद्र गंगवार, अजय आनन्द, अरुण कुमार, देवराज चौहान, मो. अर्शी, अखिलेश भदौरिया, अरुन कुमार, नारायण कुमार को सम्मानित किया। वहीं, कंप्यूटर सहायक गिरजा शंकर, संदीप कुमार, ऋषि कुमार, आशीष कुमार, शशांक शेखर, मेहराज आलम, रमेश कुमार, लकी, योगेंद्र पाल सिंह आजाद, मनोज कुमार, वरिष्ठ सहायक मो. युसुफ सलमानी, नेहा तिवारी, देवांश को सम्मानित किया गया।

जागरूकता गीत, राम भरोसे गर्ल्स इंटर कॉलेज की छात्राओं ने स्वागत गीत व नुक्कड़ नाटक की प्रस्तुति दी। कस्तूरबा गांधी नगर निगम विधानसभा क्षेत्र बरेली कैट की 85 वर्षीय कुसुमलता पाराशरी

को सम्मानित किया गया। अपर जिलाधिकारी (वित्त एवं राजस्व) संतोष कुमार सिंह ने आभार जताया। अपर जिलाधिकारी प्रशासन पूर्णिमा सिंह, अपर जिलाधिकारी न्यायिक देश दीपक, पुलिस अधीक्षक नगर

भूमि का दो साल से चिह्नांकन नहीं बरातघर का निर्माण लटका

कार्यालय संवाददाता, बरेली

अमृत विचार : भोजीपुरा ब्लॉक के ग्राम पंचायत बिल्वा में बरातघर की मंजूरी मिले दो साल हो गए, लेकिन निर्माण कार्य अभी तक शुरू नहीं हो सका है। बिल्वा की भूमि प्रबंधन समिति ने दो साल पहले भूमि चिह्नित की थी, लेकिन भूमि का चिह्नांकन नहीं हुआ। इस वजह से कार्यदायी संस्था निर्माण कार्य शुरू नहीं कर सकी है। जिलाधिकारी अविनाश सिंह ने एसडीएम सदर प्रमोद कुमार को पत्र लिखते हुए तीन दिन के अंदर भूमि का चिह्नांकन करते पंचायत को भूमि उपलब्ध कराने के निर्देश दिए हैं।

जिलाधिकारी अविनाश सिंह ने एसडीएम सदर को पत्र लिखते हुए कहा है कि परफरामेंस ग्रांट के तहत ग्राम पंचायत बिल्वा स्वीकृत बरातघर बनाए जाने के लिए भूमि चिह्नित की गयी थी। ग्राम पंचायत बिल्वा की भूमि प्रबंधन समिति ने 2 जनवरी 2024 को गाटा संख्या 379

- बिल्वा की भूमि प्रबंध समिति ने जमीन चयनित की पर नहीं मिला कब्जा
- डीएम ने एसडीएम सदर को तीन दिन में भूमि उपलब्ध कराने के दिए निर्देश

क, रकवा 0.6020 हेक्टेयर भूमि ग्राम आसपुर पीतमराय में चयनित की और क्षेत्रीय लेखपाल द्वारा तैयार किये नजरी नक्शा सहित जिला पंचायत राज अधिकारी को भूमि पर बरातघर निर्माण के लिए प्रस्ताव उपलब्ध कराया था। पंचायती राज निदेशालय समय-समय पर निर्देश जारी कर बरातघर निर्माण के लिए तकनीकी, वित्तीय तथा प्रशासनिक स्वीकृतियां प्रदान कर चुका है। बरातघर निर्माण के लिए निदेशालय स्तर से कार्यदायी संस्था के रूप में एजेंसी का चयन भी हो चुका है। स्वीकृत धनराशि के सापेक्ष प्रथम किस्त के रूप में 161.34 लाख रुपये की धनराशि पंचायती राज के निदेशक की ओर से ग्राम पंचायत

बिल्वा के ग्राम निधि खाते में भेजी जा चुकी है।

बरातघर निर्माण के लिए चयनित एजेंसी ने चिह्नित भूमि पर निर्माण के लिए 31 दिसंबर 2025 को लेआउट के लिए संबंधित क्षेत्रीय लेखपाल, सचिव व प्रधान, ग्राम पंचायत कंसल्टिंग इंजीनियर्स के साथ कार्य प्रारंभ किया, लेकिन ग्रामवासियों ने प्रस्तावित भूमि पर लेआउट पास नहीं होने दिया। क्षेत्रीय लेखपाल की आख्या पर 31 दिसंबर 2025 को राजस्व टीम गठित की गयी, लेकिन अभी तक भूमि का चिह्नांकन कर ग्राम पंचायत को उपलब्ध नहीं कराया गयी। इस कारण बरातघर का निर्माण अभी तक प्रारंभ नहीं हुआ है, जबकि कार्य की समीक्षा निदेशालय स्तर से निरंतर की जा रही है। एक शायसन की प्राथमिकताओं में शामिल है। डीएम ने एसडीएम सदर को निर्देश दिए हैं कि बरातघर निर्माण के लिए भूमि का चिह्नांकन कराकर तीन दिन में भूमि ग्राम पंचायत को उपलब्ध कराएं और कारंवाई से अवगत भी करायें।

कार्यालय संवाददाता, बरेली

अमृत विचार : क्षत्रिय महासभा ने बांग्लादेश में हिंदुओं पर हो रहे अत्याचार व यूजीसी एक्ट में संशोधन के विरोध में रविवार को सेंट दामोदर स्वरूप पार्क में जनाक्रोश सभा आयोजित कर प्रधानमंत्री को संबोधित ज्ञापन मजिस्ट्रेट को सौंपा। कार्यक्रम स्थल पर पहुंचकर ब्रह्मण सभा, राष्ट्रीय मानव सेवा संस्थान, राष्ट्रवादी जनमोर्चा, अखंड भारत गौरव ट्रस्ट, विश्व हिंदू महासंघ के पदाधिकारियों ने समर्थन व्यक्त किया।

महासचिव आलोक चौहान संघर्षों ने कहा कि विडंबना है कि आजादी से पूर्व अंग्रेज हिंदू और मुसलमान को आपस में लड़ाने की साजिशें रचते थे, अब आजादी मिलने के बाद सरकारें वोट की लालसा में हिंदुओं को ही आपस में लड़ाने का काम कर रही हैं। कहा कि सामाजिक समरसता के दृष्टिगत जाति, वर्ग आधारित इस कानून को रद्द करना चाहिए। आम आदमी पार्टी के महासचिव बसंत चौहान ने कहा कि वोट लेने के बाद सरकारें

पर्ची से नकल करते दो छात्र पकड़े

बरेली, अमृत विचार : रहलखंड विश्वविद्यालय शैक्षणिक सत्र की परीक्षाएं रविवार को भी महाविद्यालयों में आयोजित हुईं। बरेली कॉलेज में दो छात्र एमकॉम प्रथम सेमेस्टर में पर्ची से नकल करते पकड़े गए।

महाविद्यालय के आंतरिक सचल दल ने दोनों छात्रों को यूएफएम किया है। चीफ प्रॉक्टर प्रो. आलोक खरे ने बताया कि महाविद्यालय में शांतिपूर्ण, नकलविहीन परीक्षा कराने के लिए महाविद्यालय का आंतरिक सचल दल लगातार क्रियाशील रहता है। रविवार को एमकॉम प्रथम सेमेस्टर में परीक्षा कक्ष के अंदर पर्ची से नकल करते दो छात्रों को पकड़कर यूएफएम करके विश्वविद्यालय को सूचना भेजी गई है।

युवा अधिकारों के साथ कर्तव्यों का भी पूरी निष्ठा से करें पालन



बरेली, अमृत विचार : राष्ट्रीय मतदाता दिवस पर भाजपा कार्यालय में नव मतदाता सम्मान समारोह का आयोजन हुआ। अध्यक्षता करते हुए महानगर अध्यक्ष अश्वीर सक्सेना ने नव मतदाताओं का स्वागत किया। वन मंत्री डॉ. अरुण कुमार ने कहा कि राष्ट्रीय मतदाता दिवस विशेष अवसर है, इस दिन युवा पहली बार लोकतांत्रिक प्रक्रिया का हिस्सा बनते हैं। नव मतदाताओं को मतदान का अधिकार मिलने के साथ-साथ देश और समाज के प्रति जिम्मेदारियां भी जुड़ जाती हैं। मेयर डॉ. उमेश गौतम ने कहा कि युवा मतदाता लोकतंत्र की मजबूती का आधार हैं। जब किसी युवा को पहली बार वोट देने का अधिकार मिलता है तो वह केवल मतदाता नहीं बल्कि एक जिम्मेदार नागरिक भी बन जाता है। मतदान लोकतंत्र की वह सशक्त कलम है, जिससे नागरिक अपने वर्तमान को लिखते हैं और भविष्य को नई दिशा देते हैं। कैट विधायक संजीव अग्रवाल ने युवाओं से अपील की कि वे अपने अधिकारों के साथ-साथ कर्तव्यों का भी पूरी निष्ठा से पालन करें। युवा मतदाता अब राष्ट्र के सक्रिय नागरिक बन चुके हैं। लोकतंत्र को मजबूत करने में उनकी भूमिका बेहद अहम है। डॉ सीपीएस चौहान, महानगर महामंत्री प्रभु दयाल लोधी, महानगर उपाध्यक्ष देवेंद्र जोशी, विष्णु शर्मा, प्रवेश वर्मा आदि मौजूद रहे।

मानुष पारिक, नगर मजिस्ट्रेट अलंकार अग्निहोत्री, एसडीएम सदर प्रमोद कुमार आदि अधिकारी व कर्मचारी उपस्थित रहे।

प्रशस्ति पत्र दिया : कार्यक्रम में विभिन्न विद्यालयों में आयोजित प्रतियोगिताओं में प्रथम, द्वितीय और तृतीय स्थान प्राप्त करने वाले विजेताओं को पुरस्कृत किया गया। जिसमें स्लोगन में ताहिरा,

देव रोहिला लविश सागर, भाषण में काव्य, अंशिका, महिमा, निबंध में योगिता सिंह, आस्था अग्रवाल, अनम व पोस्टर प्रतियोगिता में पकनिका शर्मा, हसरत व पलक शामिल रहें।

यूजीसी एक्ट के विरोध में जनाक्रोश सभा

- क्षत्रिय महासभा ने प्रधानमंत्री को संबोधित ज्ञापन मजिस्ट्रेट को सौंपा
- वक्ता बोले- वोट लेने के बाद सरकारें सामान्य वर्ग के प्रति रखती हैं उपेक्षा का भाव
- ब्राह्मण सभा, राष्ट्रीय मानव सेवा संस्थान समेत कई संगठनों ने किया समर्थन



सेंट दामोदर स्वरूप पार्क में आयोजित जनाक्रोश सभा में मौजूद पदाधिकारी और कार्यकर्ता।

● अमृत विचार

सामान्य वर्ग के प्रति उपेक्षा का भाव रखती हैं। ब्रह्मण सभा के पंडित विशोधन शर्मा व गजेंद्र पांडेय ने कहा कि सबका साथ, सबका विकास और सबका विश्वास के नारे की हवा मौजूदा यूजीसी एक्ट में संशोधन ने निकाल दी है। उन्होंने भविष्य में कानून के होने वाले दुरुपयोग पर चिंता जताते हुए सामान्य वर्ग से

संगठित होकर एक मंच पर आकर विरोध करने का आह्वान किया। यशेंद्र सिंह, धर्मवीर सिंह, अवधेश मिश्रा, ब्रह्मानंद शर्मा, लवलीन कपूर, जितेंद्र पाल सिंह, अखिलेश गुप्ता, राजीव पंडित, अजीत पाठक, बिंदू लक्ष्य सिंघानिया, केपी सिंह भदौरिया, दिनेश सिंह, नरेंद्र सिंह पंवार, अरुण सिंह, अमित तोमर,

सतीश यादव, नरेंद्र पाल, विशान सिंह अधिकारी, भारतेंदु सिंह, रामेंद्र सिंह भदौरिया, संजय कुमार भारती, जलीस अहमद, अंकुर सिंह, हरवीर सिंह, अशोक सिंह प्रधान, अजय प्रताप सिंह आदि ने भी विचार रखे। अध्यक्षता जिलाध्यक्ष जगदीश सिंह और संचालन महानगर अध्यक्ष

न्यूज डायरी

शहर और कैट विधानसभा में वोट हुए कम, सभी निभाएं जिम्मेदारी

बरेली, अमृत विचार : कायस्थ वेतना मंच ने रविवार को 20वां स्थापना दिवस बड़े धूमधाम से मनाया। नैनीताल रोड स्थित होटल में आयोजित कार्यक्रम का शुभारंभ भगवान विष्णुगुप्त की वंदना से हुआ। सांस्कृतिक कार्यक्रम हुए। भाजपा महानगर अध्यक्ष अश्वीर सक्सेना ने बताया कि एसआईआर में जो शहर विस में 162000 और कैट विस में 142000 वोट कम हुआ है, जिससे हम लोग दोबारा से अपनी अपनी जिम्मेदारी को निभाते हुए वोट पर चिंता व्यक्त करें। अगर किसी की कोई समस्या होगी तो वह हम लोग दूर करेंगे। समाज को जोड़ने का कार्यक्रम निरंतर होता रहना चाहिए। प्रवेश वर्मा ने बताया कि सरकार ने जो यूजीसी में एससी आयोग लागू किया है, उससे समाज को काफी नुकसान होगा। भारतीय जनता पार्टी के राष्ट्रीय अध्यक्ष नितिन नवीन को राष्ट्रीय अध्यक्ष बनाए जाने पर सभी ने भाजपा का आभार व्यक्त किया। अध्यक्ष संजय सक्सेना ने संस्था में कुछ पदों पर फेरबदल किए हैं जो लोग निष्क्रिय हैं उनके स्थान पर थोड़ा परिवर्तन किया है। संगठन मंत्री के रूप में वीरेंद्र आर्य को जिम्मेदारी दी है। मीडिया प्रभारी अविनाश सक्सेना को बनाया है। नलीन मुझवल उपाध्यक्ष, चमन सक्सेना को महानगर अध्यक्ष और राजन श्रीवास्तव को महानगर उपाध्यक्ष बनाया है। गौरव सक्सेना व पंकज सक्सेना को सचिव, दीपति सक्सेना व अर्चना सक्सेना को महिला इकाई में जिम्मेवारी दी है। दीपाली सक्सेना, अनौता मुकेश, ललिता सक्सेना, शशि वाला सक्सेना, मधुरिमा, राज जोहरी, अमित सक्सेना, डा पवन सक्सेना, अखिलेश सक्सेना, डीपी सिंह, संजय सक्सेना, विकास सक्सेना, शालिनी उपस्थित रहे।

खिचड़ी सहभोज का हुआ आयोजन



विधायक संजीव अग्रवाल, नवाबगंज विधायक डॉ. एमपी आर्य, पूर्व महानगर अध्यक्ष पृथ्वीदु शर्मा, सपा के पूर्व जिलाध्यक्ष शिवचरन कश्यप, नरेश सोलंकी, रिटायर्ड सीएमओ डॉ. विजय यादव, देवेंद्र जोशी, शोभित सक्सेना आदि मौजूद रहे।

राष्ट्रीय मतदाता दिवस पर निकाली साइकिल रैली

बरेली, अमृत विचार : गणतंत्र दिवस की पूर्व संस्था एवं राष्ट्रीय मतदाता दिवस पर भारतीय खेल प्राधिकरण प्रशिक्षण केंद्र में शनिवार को फिट इंडिया संडे ऑन साइकिलिंग फोर्स और वोटर के साथ साइकिल रैली का आयोजन हुआ। रैली शास्त्री चौक, बीआई बाजार, गांधी उद्यान, कैटमेंट अस्पताल होते हुए वापस भारतीय खेल प्राधिकरण प्रशिक्षण केंद्र पर समाप्त हुई। इसमें तीसरी बाटालियन आईटीवीपी के अधिकारियों, सैनिकों और मतदाताओं के सहयोग से फिट रहने के लिए साइकिलिंग को अपनी दिनचर्या में प्रतिदिन 30 मिनट अनिवार्य रूप से शामिल करने के लिए प्रेरित किया। इससे पहले कार्यक्रम का आरंभ मुख्य अतिथि डिप्टी कमांडेंट धनंजय झा और सदीप मोहन चौधरी, केंद्र प्रभारी ने किया। कृष्णाकांत झा, तानसेन, रोहित शर्मा, मीना कुमारी, शुभम चौरसिया आदि मौजूद रहे।



